



Virðisbók

Vit eru øll Frelsunarherurin fyri tey vit hitta

Tí er tað týðningarmikið og neyðugt at vit hava eina felags grundhugsan og fatan av tí vit standa fyri, uttan mun til um vit hoyra til eina samkomu, ein stovn ella onnur arbeiðsøki. Fyri okkum, sum eru offiserar, starvandi, limir ella sjálvboðin, staðfestir Virðisbókin grundarlagið fyri arbeiðinum hjá Frelsunarherinum.

Heilt aftur til Ongland í 19. øld hevur “suppa, sápa og frelsa” verið ein týðningarmikil meginregla og givið eina greiða fatan av okkara virðum. Tankin um at vit bæði hava likamligan, sáarligan, sosialan og andaligan tørv, er av líka stórum týðningi í dag. Hetta gevur okkum eitt heildarligt sjónarhorn, tá vit hitta einstaka menniskja.

Hugsanin hjá William og Catherine Booth um at útbreiða gleðiðskapin í orði og í gerningum, fevnir í dag um meira enn 130 lond í øllum heimspørtum. Men framvegis eru tað nóg, sum tørva eina útrætta hond – og Frelsunarherurin er har, fyri at veita hesa útrætta hondina.

Arbeiðsuppgáva Frelsunarhersins

Frelsunarherurin er ein altjóða evangelisk rørsla og ein partur av teirri heimsumfatandi kristnu kirkjuni.

Boðskapurin byggir á Bíbliuna.

Tænastan er motiverað av Guðs kærleika.

Uppgávan er at boða Jesu Kristi evangelium og í hansara navni at møta menniskjaligum tørvi uttan at gera mismun.

Altjóða yvirlýsing Frelsunarhersins
The Salvation Army Mission Statement

Vit trúgva at:

- Bíblían er innblást av Guði, og gevur leiðreglur fyri kristnari trúgv, læru og lívi.
- Guð er ein trúeinigur Guð: Faðirin, Sonurin og Heilagur Andin.
- Jesus Kristus er sonur Guðs og menniskjans frelsari.
- Øll menniskju eru syndarar og hava tørv á fyrigeving Guðs .
- Øll sum taka ímóti Jesusi, verða børn Guðs.
- Øll menniskju eru eins virðismikil, tí menniskjans virði er givið uttanífrá – frá Guði.
- Øll menniskju hava møguleika fyri at broytast, mennast og vaksa.

Orð Títt er fóti mínum lykt og ljós á leið míni.

Sálmur 119:105

Siðalæra

Okkara siðalæruliga støði byggir á

- at lívið er ein gáva frá Guði og tí er friðhalgað og óskemmandi
- einastandandi virði hjá tí einstaka
- tað tvítáttaða kærleiksboðið og tey 10 boðini

Tvítáttaða kærleiksboðið:

Hann svaraði honum: "Tú skalt elska Harran Gud tín av øllum hjarta tínum, av allari sál tíni og av øllum huga tínum." Hetta er hitt stóra og fyrsta boðið. Men annað er hesum líkt: "Tú skalt elska næsta tín sum teg sjálvan."

Matteus 22:37-39

Tey 10 boðini:

Tú mást ikki hava aðrar Guðar enn meg.

Tú mást ikki misbrúka navn Harrans, Guðs tíns.

Minst til at halda hvíludagin heilagan!

Æra faðir tín og móður tína.

Tú mást ikki sláa í hel.

Tú mást ikki dríva hor.

Tú mást ikki stjala.

Tú mást ikki bera rangan vitnisburð ímóti næsta tínum.

Tú mást ikki gírnast hús næsta tíns.

Tú mást ikki gírnast konu næsta tíns, ikki húskall ella arbeiðskonu hansara, ikki oksa ella asna hans ella nakað, sum næsti tín eigur.”

2. Mósebók 20:3-17

Okkara siðalæruliga støði kemur m.a. til sjóndar gjøgnum ...

... at vit síggja einstaka menniskja, og mæta menniskjaligum tørvi út frá eini heildarfatan og við góðum framtíðarútlitum

... at vit mæta tí einstaka menniskjanum við eini áskoðan, ið eisini fevnir um at vera álfítandi og hava reinlyndi

... at vit hava trúvirði, eru sonn og heiðurlig tá vit trína fram

... at vit virða sjálvræðisrættin hjá tí einstaka, og tørvin á tryggleika, m.a. við at halda tagnarskylduna

... at vit mæta tí einstøka menniskjanum við samkenslu, samstundis sum vit seta neyðug mørk

... at vit geva hinum einstaka móguleika fyri at luttaka, soleiðis at øll kunnu vera virknir luttakarar, og ikki óvirknir móttakarar

... virðing og opinleika mótvegis okkara
medmenniskjum, samstarvsfeløgum og brúkarum av
okkara tænastrum

... trúskap og virðing mótvegis arbeiði
Frelsunarherisins, limum, starvsfólkum og
sjálvbodnum

... at halda seg frá at nýta rúsevni. Fyri soldátarnar
merkir hetta ein rúsfrían lívsstíl. Fyri starvandi,
sjálvboðin og onnur merkir hetta, ikki at nýta rúsevni
í arbeiði og umboðan

... at vit taka ábyrgd av náttúruni og umsita okkara
náttúruríkidømi skynsamt.

Suppa, sápa og frelsa

Frelsunarherurinn hefur, heilt frá byrjan av, sæð kristinboðskapin og sosialt arbeiði sum tvær síður av somu sök. Okkara arbeiði er óloysiliga knýtt at kristin trúnni og næstrakærleikanum, sum fyri okkum merkir at sýna umsorgan fyri menniskjanum, bæði til likams og sálar. Vit síggja menniskjað sum eina heild, ið hefur likamligan, sálarligan, andaligan og sosialan tørv.

At bjóða suppu er at nøkta tí grundleggjandi tørvinum hjá teimum sum eru rundan um okkum. Sápa snýr seg um tign, sóma og sjálvsvirðing. Frelsa stendur fyri Guðs markleysa og umskapandi kærleika gjøgnum Jesus Kristus.

Men hvønn týdning hefur hetta í veruleikanum? Orðini á teimum fimm næstu síðunum er ein eftirlitslisti hjá okkum. Eru vit sjónlig, av týdningi, til staðar, veruleikakend og vilja vit flyta mørk? Hava vit eina góða javnvág í millum hesi, í tí ávísu avbjóðingini vit standa við?

Tí so elskaði Gud heimin, at Hann gav Son Sín, hin einborna, fyri at hvør tann, ið trýr á Hann, skal ikki fortapast, men hava ævigt lív. Ikki sendi Gud Son Sín í heimin, fyri at Hann skal døma heimin, men fyri at heimurin skal verða frelstur við Honum.

Joh. 3:16-17

*Vit vilja tryggja okkum
langt fyri at vera ...*

Sjónlig

*– virka millum okkara medmenniskju
og lætt at kenna aftur*

Staður, sum stendur á fjalli, fjalist ikki.

Matteus 5:14b

**Um vit vilja broyta og bøta um framtíðina,
mugu vit órógva nútíðina.**

Catherine Boothh

Av týdningi

– við praktiskum arbeiðshátti og
støðugt fyrireikað at taka ímóti
nýggjum avbjóðingum.

Tí at í honum liva, nærast og eru vit.

Ápostlasøgan 17:28a

**Tað er ikki ein spurningur
um hvussu mong ár vit liva,
men um hvat vit gera við tey.**

Evangeline Cory Booth

*Vit vilja toyggja okkum
langt fyri at vera ...*

Til staðar

*– atkomulig og av fullum huga vera
við í gerandisdegunum hjá fólki.*

Sanniliga, sigi Eg tykkum: Tað, sum tit hava gjørt
einum av hesum minstu brøðrum Mínum, hava tit
gjørt Mær!

Matteus 25:40

**Hóast tú hevur eitt avmarkað tal av døgum,
royn so at nýta teir so væl tú kann til Guðs
æru og til tað besta fyri títt ættarlið.**

William Booth

Veruleikakend

– *opin um arbeiðið og sannfærd um
hvussu vit umsita okkara ríkidømi.*

Hvør tann, ið nógv er givið, av honum skal nógv verða
kravt, og tann, sum nógv er litið upp í hendur, verður
kravdur eftir tess meiri.

Lukas 12:48b

**Fyri okkum hava menniskju
meira virði enn peningur.**

William Booth

*Vit vilja tryggja okkum
langt fyri at ...*

Flyta mørk

*– áhaldandi í trúnni á einstaka
menniskjað og nýggjar møguleikar.*

Tí einki er Gudi ómøguligt.

Lúkas 1:37

**Arbeiðið vinnur møguliga á okkara kreftum,
men so leingi hetta ikki er prógvað, eigur tað ikki
at forða okkum í at royna. Vit hava okkara krút
turt og líta altíð á Guðs kraft.**

William Booth

Okkara leiðarar

Ein góð leiðsla krevur, at leiðarin

- hevur Jesus sum fyrimynd, við tænanandi leiðsluevnum
- saman við samstarvsfeløgum setur mál fyri arbeiðnum
- hugsar frameftir og leggur ætlanir og stuðlar uppundir at finna øðrvísi vegir fyri at náa málunum
- er sjónligur, atkomuligur, og sýnir umhugsni fyri tí einstaka samstarvsfelaganum
- roynir at leggja til rættis førleikamenning hjá tí einstaka samstarvsfelaganum og eggjar til átøk
- er sannførdur um at taka ábyrgd, soleiðis at eindin sær seg sum part av samlaða virkseminum hjá Frelsunarherinum
- hevur grundleggjandi kunnleika til endamálið við arbeiðnum, galdandi lógarverkum, stevnumiðum og leiðreglum hjá Frelsunarherinum
- tekur ábyrgdina av at røkka málunum hjá tí eindini viðkomandi er settur at leiða.

«Royndir og tað siðabundna, skulu vera sum ein kelda at oysa úr, men mugu ikki gerast ein sjógvur vit drukna í!»

Okkara starvsfólk

- Frelsunarherurin skal geva pláss fyri framtakssemi og hugskotum, og eggja starvsfólki at royna nýggjar leiðir fyri at røkka málunum.
- Tað skal leggjast til rættis soleiðis at einstaka starvsfólkið, bæði persónliga og fakliga, er á einum dagfördum støði, til tess at fremja arbeiðssetningin.

Tí vit eru samverkamenn Guds ...

Fyrri Korintbrævið 3:9

Við setan av nýggjum starvsfólki leggja vit dent á

- persónligar eginleikar
- viðkomandi útbúgving og/ella royndir
- evnir og vilja at arbeiða sambært kristnu grundsjónarmiðunum hjá Frelsunarherinum

Frelsunarherurin vil fasthalda starvsfólki, við

- starvsfólkasamrøðum
- áhaldandi at vera førleikagevandi
- góðum arbeiðsumstøðum og umsorgan

... tí Frelsunarherurin metir síni starvsfólk sum eitt týdningarmikið tilfeingi.

Okkara samstarvsfelagar

Tað er okkara ábyrgd at samstarvsfelagar fáa kunnleika til Frelsunarherin og okkara virðisfesting, og vitan um hvat vit kunnu bjóða teim ymisku málbólkunum.

So leingi kvinnur gráta,
sum tær gera nú,
vil eg stríðast.

So leingi börn ganga svong,
sum tey gera nú,
vil eg stríðast.

So leingi menniskju ganga
inn og út úr fangahúsunum,
sum tey gera nú,
vil eg stríðast.

So leingi nakar enn
er bundin av misnýtslu,

so leingi tað finst
ein misnýtt kvinna,

so leingi tað finst ein sál,
sum livir uttan Guðs ljós,
vil eg stríðast.

Eg vil stríðast til tað síðsta – til
endan.

William Booth, 9. mai 1912

*Suppa
sápa
frelsa*